



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2234/50 - 2021 ජූලි මස 02 වැනි සිකුරාදා - 2021.07.02

(රජයේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

රජයේ නිවේදන

(175 වැනි අධිකාරය වූ) වන්දනා ගමන් ආඥාපනත

රුහුණු මහා කතරගම දේවාලයේ ඇසළ උත්සවය - 2021

ඉහත සඳහන් උත්සවය 2021 ජූලි මස 10 වැනි දිනෙන් ආරම්භ වී 2021 ජූලි මස 24 වැනි දින නිමාවට පත් වන බව මහජනයාගේ දැන ගැනීම සඳහා මෙයින් නිවේදනය කරමි.

වන්දනා ගමන් ආඥාපනතේ විධි විධාන අනුව පහත සඳහන් ගැසට් පත්‍රවල ප්‍රසිද්ධ කර ඇති රෙගුලාසි උත්සව කාලය තුළ වලංගුව පවතින බව මහජනයාගේ අවධානයට ලක් කරමි.

1948 අප්‍රේල් මස 30 දාතම හා අංක 9859 දරන ගැසට් පත්‍රය  
1949 ජූලි මස 22 දාතම හා අංක 10000 දරන ගැසට් පත්‍රය  
1958 පෙබරවාරි මස 07 දාතම හා අංක 11255 දරන ගැසට් පත්‍රය  
1961 ජූලි මස 07 දාතම හා අංක 12508 දරන ගැසට් පත්‍රය  
1962 මාර්තු මස 02 දාතම හා අංක 12947 දරන ගැසට් පත්‍රය

ගුණදාස සමරසිංහ,  
මොණරාගල දිස්ත්‍රික් ලේකම්/දිසාපති සහ  
කතරගම ඇසළ උත්සව කඳවුරු භාර නිලධාරී.

2021 ජූනි මස 16 වැනි දින,  
මොණරාගල දිස්ත්‍රික් ලේකම් කාර්යාලයේ දී ය.



### රුහුණු මහා කතරගම දේවාලයේ ඇසළ උත්සවය - 2021

1948 අප්‍රේල් මස 30 දාතම හා අංක 9859 දරන ගැසට් පත්‍රය, 1949 ජූලි මස 22 දාතම හා අංක 10000 දරන ගැසට් පත්‍රය, 1958 පෙබරවාරි මස 07 දාතම හා අංක 11255 දරන ගැසට් පත්‍රය, 1961 ජූලි මස 07 දාතම හා අංක 12508 දරන ගැසට් පත්‍රය, 1962 මාර්තු මස 02 දාතම හා අංක 12947 දරන ගැසට් පත්‍රය යන ලංකාණ්ඩුවේ ගැසට් පත්‍රවල පල වූ වන්දනා ගමන් පිළිබඳ රෙගුලාසි කෙරෙහි මහජනයාගේ අවධානය යොමු කරවමි. එම රෙගුලාසි හා සම්බන්ධව පහත සඳහන් කරුණු නිවේදනය කරමි.

#### 01. කඳවුරු ප්‍රදේශය යනු :

(අ) කතරගම මැණික් ගඟේ පැරණි තොටුපලේ සිට කිලෝමීටර් 1.6ක අර්ධ විෂ්කම්භයකින් වට වූ ප්‍රදේශය හා,

(ආ) සෙල්ලකතරගම පුල්ලෙයාර් කෝවිලේ සිට කිලෝමීටර් 0.4ක අර්ධ විෂ්කම්භයකින් වට වූ ප්‍රදේශය

#### 02. ගොඩනැගිලි ඉදි කිරීම :

මාගෙන් හෝ බලය ලත් නිලධාරියෙකුගෙන් ලිඛිත අවසරයක් නොමැතිව කිසිවෙකු විසින් හෝ 2021 ජූලි මස 10 වන දින සිට 2021 ජූලි මස 24 වන දින දක්වා වන කාලය තුළ කඳවුරු ප්‍රදේශය ඇතුළත කිසිම ස්ථිර හෝ තාවකාලික ගොඩනැගිල්ලක් හෝ වෙළඳ සැලක් ඉදි නොකළ යුතු ය.

#### 03. යාවකයෝ :

කතරගම මැණික් ගඟේ 02 වන පාලම අසල තනා ඇති යාවක මඩුව තුළ හෝ ඒ මඩුවේ සිට මීටර් 4ක් ඇතුළත මිස, පූජා පෙදෙසේ හෝ කඳවුරු පෙදෙසේ අන් කිසිම තැනක දී යාවකයින් විසින් හිඟමත් ඉල්ලීම හෝ ලබා ගැනීම ද, කිසිවෙකු විසින් හිඟමත් දීම හෝ බෙදා දීම ද නොකළ යුතුය.

#### 04. නෑම සහ සේදීම :

මැණික් ගඟේ කතරගම ජල සම්පාදන ක්‍රමය හරහා ජලය ලබාගන්නා ස්ථානයට සහ ඊට ඉහළින් කිලෝමීටර් 4.8ක ප්‍රදේශය තුළ මැණික් ගඟේ කිසිවෙකු දිය නෑම හෝ රෙදි සේදීම හෝ සතුන් සේදීම නොකළ යුතුය.

#### 05. වාහන :

5.1 මාගේ හෝ බලය ලත් නිලධාරියෙකුගෙන් ලබා ගත් අවසරයක් රහිතව කිසිවකු විසින් මෝටර් වාහනයක්, බයිසිකලයක්, ගොන් කරත්තයක් හෝ කුමන ආකාරයක හෝ වාහනයක් පූජා පෙදෙසට (මැණික් ගඟේ නැගෙනහිර පෙදෙසට) පැදවීම හෝ ඇතුල් කිරීම නොකළ යුතුය.

5.2 කඳවුරට අයත් නව නගරයේ වාහන නතර කිරීමට වෙන් කර ඇති රිය ගාල්වල හැර කිසිදු වාහනයක් වෙනත් ස්ථානයක නතරකර නොතැබිය යුතුය.

#### 6. කොණ්ඩා සහ රැවුල් කපන ස්ථානය :

කඳවුරු පෙදෙසේ මවිසින් අවසර දුන් ස්ථානයේ හැර කිසිවෙකු විසින් කොණ්ඩා සහ රැවුල් කපන ස්ථානයක් පිහිටුවනු නොලැබිය යුතුය.

#### 7. කාවාඩි කඩ :

මාගෙන් හෝ බලයලත් නිලධාරියෙකුගෙන් ලබා ගත් අවසර පත්‍රයක් මත මිස කිසිම ස්ථානයක කිසිවකු විසින් කාවාඩි කඩ පිහිටුවනු නොලැබිය යුතුය.

#### 8. වෙළඳාම :

8.1 පූජා පෙදෙස, වන්දනා කරුවන්ගේ විශ්‍රාම ශාලා ප්‍රදේශය, නැවතුම්පොල, අංක 1 හා 2 මගී පාලම්වල මාර්ගය යන ස්ථානවල සංචාරක වෙළඳාම තහනම් ය.

8.2 මවිසින් ඒ සඳහා අවසර දුන් ස්ථානය හැර කිසිවෙකු විසින් තින්තෝරු, අයිස්ක්‍රීම්, පූජා භාණ්ඩ, පූජා වට්ටි, ආහාර ද්‍රව්‍ය සහ වෙනත් ද්‍රව්‍ය වෙළඳාම් නොකළ යුතුය.

- 8.3 කිරි වෙහෙරට පිවිසුම් මාර්ගය දෙපසේ දැනට තනා ඇති මල් අලෙවි සැල්වල මල් අලෙවි කිරීම හැර කිසිවෙකු විසින් පූජා නගරය තුළ කඩයක් තැනීම, පවත්වාගෙන යාම, කිසිවක් වෙළඳාම් කිරීම නොකළ යුතුය.
- 8.4 සෑම ගොඩනැගිල්ලකම හා සෑම වෙළඳසැලකම කසල බදුනක් තිබිය යුතු අතර, ස්ථානයේ අපද්‍රව්‍ය එහි බහාලිය යුතුය.
- 8.5 විකිණීමට තබා ඇති සකස් කළ සියළු ආහාර ද්‍රව්‍ය මැස්සන්ගෙන් ආරක්ෂා වන පරිදි ආවරණ සහිත පෙට්ටි වල රඳවා තැබිය යුතුය.

ගුණදාස සමරසිංහ,  
මොණරාගල දිස්ත්‍රික් ලේකම්/දිසාපති සහ  
කතරගම ඇසළ උත්සව කඳවුරු භාර නිලධාරී.

2021 ජුනි මස 16 වැනි දින,  
මොණරාගල දිස්ත්‍රික් ලේකම් කාර්යාලයේ දී ය.

07-162